



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 711 राँची, बुधवार, 29 भाद्र, 1938 (श०)

20 सितम्बर, 2017 (ई०)

कार्मिक, प्रशासनिक सुधार तथा राजभाषा विभाग ।

संकल्प

17 जुलाई , 2017

संख्या- 8140-- चूँकि झारखण्ड के राज्यपाल को यह विश्वास करने का कारण है कि श्री अब्राहम रौना, सेवानिवृत्त झा०प्र०से०, (कोटि क्रमांक-162/03, गृह जिला-राँची), के प्रबंध निदेशक, झारखण्ड राज्य आवास बोर्ड, राँची के पद पर कार्यावधि में झारखण्ड राज्य आवास बोर्ड के रद्द आवंटन को पुनर्जीवित करने, व्यक्ति विशेष को नाजायज लाभ पहुँचाने के उद्देश्य से आदेश पारित करने एवं झारखण्ड राज्य आवास बोर्ड की भूमि को अवैध एवं अनियमित तरीके से आवंटित करने संबंधी आरोप, जैसा कि आवास विभाग, झारखण्ड के पत्रांक-327, दिनांक 1 मई, 2015 के माध्यम से झारखण्ड राज्य आवास बोर्ड, हरमू, राँची के पत्रांक-558, दिनांक 4 अप्रैल, 2015 द्वारा प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्री रौना के विरुद्ध प्रपत्र-‘क’ में गठित आरोपों की जाँच हेतु पेंशन नियमावली के नियम-43(बी) के तहत विभागीय कार्यवाही संचालित किये जाने का निर्णय लिया गया ।

3. तदनुसार एतद् द्वारा श्री रौना को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री रौना द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी. गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री रौना के विरुद्ध विभागीय कार्यवाही के संचालन हेतु सचिव, झारखण्ड राज्य आवास बोर्ड, राँची को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
